

GĦAR-RILAXX IMMEDIJAT

IL-PAZJENTI JIPPRESKRIVU E⁵ GĦAL SISTEMI TAS-SAĦĦA SOSTENIBBLI

Il-Forum tal-Pazjenti Ewropej u Health Partners Jingħaqdu Għal Azzjoni tal-UE dwar l-Għoti tas-Setgħa lill-Pazjent

Brussell, 21 ta' Mejju 2015 – Fl-20 u fil-21 ta' Mejju 2015, iżjed minn 150 mexxej tal-pazjenti, professionisti fil-qasam tas-saħħa, rappreżentanti tal-NGOs, riċerkaturi u dawk li jfasslu l-politika ngābru fi Brussell biex jesploraw ir-rwol tal-għoti tas-setgħa lill-pazjent fil-bini ta' sistemi tas-saħħa sostenibbli, ekwi u ta' kwalità għolja fl-Ewropa.

B'dan l-avveniment mifruq fuq jumejn, il-Forum tal-Pazjenti Ewropej (EPF) fakkar it-tnedija uffiċjali ta' kampanja ewlenija mifruqa fuq sena dwar l-Għoti tas-Setgħa lill-Pazjent. L-EPF għandu jaħdem flimkien mal-komunità tas-saħħa sabiex id-diskussjonijiet Ewropej dwar dan is-sugġett jagħmlu l-pass kruċjali li jmiss 'il quddiem, lejn azzjonijiet konkreti.

Il-kelliema, kemm esperti kif ukoll pazjenti, ipprezentaw il-bażi tal-evidenza dwar l-għoti tas-setgħa lill-pazjent u studji tal-każi li huma ta' ispirazzjoni. Il-partecipanti ddiskutew l-isfidi biex l-għoti tas-setgħa jsir realtà għall-pazjenti kollha u kif jista' jiġi integrat f'approċċ tal-UE għall-ġejjieni meta titkejjel il-kwalità tal-kura tas-saħħa. Is-sessjonijiet ta' ħidma interattivi daħlu fil-fond ta' tliet aspetti ewlenin tal-għoti tas-setgħa: l-għarfien dwar is-saħħa, il-qsim tat-teħid ta' deċiżjonijiet, u l-awtoġestjoni.

"Pazjenti b'kundizzjonijiet kroniċi ta' spiss jissejġu r-rizorsa l-inqas użata fis-sistema tas-saħħa filwaqt li l-mudelli tal-kura ffukati fuq il-pazjent urew kwalità aħjar ta' kura kif ukoll kosteffiċjenzi potenzjali fit-tul. Wisq pazjenti għadhom qed jithabtu biex jieħdu l-appoġġ li għandhom bżonn biex isiru sħab indaqs fil-kura. Sabiex isir progress reali, jeħtieġ li nagħmlu l-għoti tas-setgħa lill-pazjent bħala prijorità, billi nibdew bl-iżvilupp ta' strateġija u pjan ta' azzjoni għall-UE kollha", qal il-President tal-EPF, Anders Olauson.

#Patientsprescribe⁵

"Il-pazjenti jippreskrivu E⁵ għal sistemi tas-saħħa sostenibbli" huwa s-slogan tal-kampanja tal-EPF biex juri li l-pazjenti huma nies attivi li jistgħu, jekk jiġu megħjuna u skont il-kapaċitajiet u s-sitwazzjoni individwali tagħhom, jagħmlu d-differenza fis-sostenibbiltà tas-sistemi tal-kura tas-saħħa. Il-ħames "E" jiet tal-Għoti tas-Setgħa (Empowerment) jfissru:

- **Edukazzjoni (Education):** il-pazjenti jistgħu jagħmlu deċiżjonijiet informati dwar saħħithom jekk ikunu kapaċi jkollhom aċċess għall-informazzjoni rilevanti kollha, f'format li jinftehem faċilment.
- **Kompetenza (Expertise):** il-pazjenti jieħdu ħsieb il-kundizzjoni tagħhom kuljum u għaldaqstant għandhom kompetenza unika fil-kura tas-saħħa li jeħtieġ li tiġi appoġġjata.
- **Ugwaljanza (Equality):** il-pazjenti jeħtieġu appoġġ biex isiru sħab indaqs mal-professionisti fil-qasam tas-saħħa fil-ġestjoni tal-kundizzjoni tagħhom.

- **Esperjenza (Experience):** il-pazjenti individwali jaħdmu mal-organizzazzjonijiet tal-pazjenti biex jirrapprezentawhom, u jwasslu l-esperjenza u l-lehen kollettiv tagħhom.
- **Involvement (Engagement):** il-pazjenti jeħtieġ li jkunu involuti fl-iddisinjar ta' kura tas-saħħa iżjed effikaċi għal kulħadd, u fir-riċerka biex jingħataw trattamenti u servizzi ġodda u aħjar.

Il-ħtieġa li jiġi promoss il-fehim ta' xi jfisser l-għoti tas-setgħa lill-pazjent mill-perspettiva tal-pazjent fost dawk li jieħdu d-deċiżjonijiet politiċi u l-partijiet interessati fil-qasam tas-saħħa ħarġet mill-konferenza. L-eżiti tal-laqgħa għandhom għalhekk jikkontribwixxu għall-iżvilupp tal-Karta dwar l-Għoti tas-Setgħa lill-Pazjent u tal-Pjan Direzzjonali għall-Azzjoni ta' partijiet interessati multipli, li għandhom jiġu rilaxxati f'Novembru 2015.

Kampanja kongunta mmexxija mill-pazjenti

Il-partijiet interessati ewlenin fil-qasam tas-saħħa – inkluż organizzazzjonijiet rappreżentattivi tat-tobba, l-infermiera u l-ispizjara – ingħaqdu mal-EPF fis-sejha għall-azzjoni dwar l-għoti tas-setgħa lill-pazjent:

“Il-pazjenti huma dak li jgħaqqad lit-tobba fl-Ewropa u l-għoti tas-setgħa lill-pazjent huwa l-kredu ta' dak li huwa meħtieġ f'dan iż-żmien: il-kapaċità jeħtieġ li tkun taqbel mal-isfidi u l-opportunitajiet tas-sistemi tal-kura tas-saħħa moderni. Il-pazjenti li jkollhom is-setgħa jkunu pazjenti informati tajjeb ħafna, pazjenti b'għarfien dwar is-saħħa u fl-aħħar imma mhux l-inqas ikunu pazjenti li jieħdu r-responsabbiltà ta' saħħithom u jaħdmu fi shubija mat-tobba. Teżisti dejjem iżjed il-ħtieġa urġenti li jiġu indirizzati l-isfidi demografiċi u l-kundizzjonijiet kroniċi u jeħtieġ li tittieħed azzjoni biex tingħata s-setgħa lill-pazjent fil-ġestjoni tagħhom. Is-CPME jappoġġja l-azzjonijiet li jiżguraw l-aċċess tal-pazjenti, l-għarfien dwar is-saħħa, il-promozzjoni tas-saħħa u li jaqdu l-bżonnijiet tal-pazjenti filwaqt li jirrispettaw l-awtonomija tat-tobba u r-rwol ta' valur tagħhom fl-għoti tal-kura tas-saħħa.” - Dr Katrín Fjeldsted, Kumitat Permanenti tat-Tobba Ewropej (CPME).



“Aħna bħala Studenti tal-Medicina nappoġġjaw bis-saħħa l-Għoti tas-Setgħa lill-Pazjent, għaliex il-kompetenza u l-esperjenza tal-pazjenti huma importanti ħafna għall-proċess tat-terapija.” - Pascal Nohl-Deryk, Assocjazzjoni Ewropea tal-Istudenti tal-Medicina (EMSA)



“Il-fokus tal-professionisti kollha fil-qasam tas-saħħa, inkluż ovvjament tal-ispizjara, jeħtieġ li jkun fuq il-pazjenti. Dan ifisser li nirrikonoxxu li l-pazjenti għandhom il-vuċi tagħhom stess, u li l-awtonomija tal-pazjenti u l-għoti tas-setgħa lill-pazjent huma parti essenzjali kemm mis-servizzi tas-saħħa iżjed sensittivi, kif ukoll mill-kura iżjed effikaċi u effiċjenti.” – John Chave, Grupp Farmaċewtiku tal-Unjoni Ewropea (PGEU)



“Pazjenti informati jieħdu deċiżjonijiet informati – u spiss differenti. Li b'mod attiv jiġu mistiedna biex ikunu parti mit-teħid tad-deċiżjonijiet kondiviż huwa l-ewwel pass importanti meta rridu sistema tal-kura tas-saħħa li tirrispetta l-valuri u l-preferenzi tal-pazjenti.” – Beth Lilja, Uffiċjal Kap Eżekuttiv, Soċjetà Daniża għas-Sikurezza tal-Pazjenti.



- TMIEM -

Dwar l-EPF

Il-**Forum tal-Pazjenti Ewropej (EPF)** twaqqaf fl-2003 biex jiżgura li l-komunità tal-pazjenti tkun il-mutur wara l-politiki u l-programmi li jaffettwaw il-ħajja tal-pazjenti sabiex isehħu bidliet li jagħtuhom is-setgħa li jkunu ċittadini ndaqgħ fl-UE.

L-EPF attwalment jirrappreżenta 65 membru, li huma koalizzjonijiet nazzjonali ta' organizzazzjonijiet tal-pazjenti u organizzazzjonijiet ta' pazjenti b'mard speċifiku li jaħdmu fil-livell Ewropew, u l-EPF tirrifletti l-lehen ta' madwar 150 miljun pazjent affettwati minn diversi mard kroniku madwar l-Ewropa.

Il-vizjoni tal-EPF għall-gejjieni hija li l-pazjenti kollha b'kundizzjonijiet kroniċi u/jew tul il-ħajja fl-UE jkollhom aċċess għal kura tas-saħħa u soċjali ta' kwalità għolja, ekwa u ffukata fuq il-pazjent.

L-għanijiet strateġiċi tal-EPF jiffukaw fuq oqsma bħall-għarfien dwar is-saħħa, l-iddisinjar u t-twassil tal-kura tas-saħħa, l-involvement tal-pazjent, l-għoti tas-setgħa lill-pazjent, organizzazzjonijiet tal-pazjenti sostenibbli u n-nondiskriminazzjoni.

Kuntatt

Cynthia Bonsignore
Uffiċjal tal-Komunikazzjoni tal-EPF
E cynthia.bonsignore@eu-patient.eu
T +32 (0)2 280 23 35

Iżjed informazzjoni

www.eu-patient.eu



@eupatientsforum | #PatientsPrescribE



@EuropeanPatientsForum